

'विवेकानंद'मध्ये कार्यशाळा

विद्यार्थ्यांना मिळाले
उद्यमशीलतेवे घडे

कोल्हापूर टाइम्स टीम

विवेकानंद कॉलेजमध्ये वाणिज्य विभागाच्या वर्तीने शिवाजी विद्यापीठ अग्रणी महाविद्यालय योजनेतर्गत 'उद्योजकता विकास' या विषयावर एक दिवसीय कार्यशाळेचे आयोजन केले होते. 'पायताण डॉट कॉम'चे संचालक अनुराग कोकीतकर, 'मेक मी हायर'च्या अंजोरी परांडेकर, डॉ. प्रवीण उके यांनी विद्यार्थ्यांना मार्गदर्शन केले.

उद्घाटन सत्रात कोकीतकर म्हणाले, 'स्टार्ट-अप ही नावीन्यपूर्ण संकल्पना आहे. त्याचा युनिक सैलिंग पॉइंट आपल्याला शोधता आला पाहिजे. काही वेळा या नावीन्यपूर्ण कल्पना आपल्या घरातून, आपत्स्वकीयांकडून, मित्रमंडळींकडून मिळतात. जिह, चिकाटी आणि सहनशीलतेच्या जोरावर स्वतःच्या उद्योगाची आपण सुरुवात करून तो यशस्वीरीत्या बाजारपेठेत स्थिर करू शकतो. यावेळी



विवेकानंद कॉलेजमधील कार्यशाळेत बोलताना अनुराग कोकीतकर, त्यांनी स्वतःच्या स्टार्टअपचे अनुभव विद्यार्थ्यांना सांगितले.

दुसऱ्या सत्रात डॉ. प्रवीण उके यांनी महिलांशी संबंधित उद्योगांबाबत मार्गदर्शन केले. त्यांनी विविध सरकारी योजनांची माहिती देत वस्त्रोद्योगातील महिलांचे योगदान आणि त्यांना मिळणाऱ्या विविध शासकीय योजनांविषयी मार्गदर्शन केले. तिसऱ्या सत्रात अंजोरी परांडेकर यांनी स्टार्ट-अपबद्दल मार्गदर्शन केले. नवउद्योजकांनी व्यवसाय सुरू करण्याचे टप्पे आणि त्याचा विस्तार कसा करावा, याविषयी त्यांनी मार्गदर्शन केले. समारोप समारंभास शाहू कॉलेजचे प्राचार्य डॉ. एस. टी. साळुंखे यांनी

उद्योजक होण्यासाठी लागणाऱ्या गुण-वैशिष्ट्यांची माहिती दिली. कार्यक्रमाच्या अध्यक्षस्थानी अग्रणी महाविद्यालयाचे समन्वयक प्रा. सी. जे. कांबळे होते.

कार्यशाळेसाठी डॉ. आर. आर. पाटील, प्रा. यू. डी. दबडे, प्रा. पी. सी. पारीशवाड, प्रा. एम. एम. पुरोहित, प्रा. पूजा दूधगावकर, प्रा. ए. ए. भस्मे, प्रा. पी. ए. चौगुले, यांच्यासह विद्यार्थी, विद्यार्थिनी उपस्थित होत्या. कार्यशाळेचे प्रासताविक प्रा. एस. एस. काळे यांनी केले. डॉ. एम. व्ही. चरणकर यांनी आभार मानले. आयमन नदाफ आणि रिचा बाबर या विद्यार्थिनीनी सूत्रसंचालन केले. **W1**

महाराष्ट्र टाइम्स

। गुरुवार, १३ फेब्रुवारी २०२०

कासारकर यांना पुरस्कार

कोल्हापूर : विवेकानंद कॉलेजमधील



वनस्पतीशास्त्र
विभागातील प्रा.
डॉ. अभिजित
राजाराम
कासारकर यांना
'यंग सायंटिस्ट

पुरस्कार' मिळाला. तमिळनाडू येथील
क्ही. क्ही. गौड संस्थेमार्फत हा पुरस्कार
देण्यात आला. त्यांनी अल्पनिया व
आल्ले वर्गातील वनस्पतींचा अभ्यास
केला आहे. कासारकर यांना डॉ. डी.
के. कुलकर्णी, विवेकानंद संस्थेचे
कार्याध्यक्ष प्राचार्य अभयकुमार
साळुंखे, सचिव प्राचार्य शुभांगी
गावडे, कॉलेजचे प्राचार्य डॉ. एस.
वाय. होनगेकर यांनी मार्गदर्शन केले.

पुण्य नगरी

■ गुरुवार, १३ फेब्रुवारी २०२०

विवेकानंदचे पाच विद्यार्थी सी. ए. परीक्षा उत्तीर्ण

कोल्हापूर / प्रतिनिधि :

विवेकानंद कॉलेजच्या वाणिज्य विभागाचे पाच विद्यार्थी चार्टर्ड अकांऊंट (सी. ए.) परीक्षा उत्तीर्ण झाले. यामध्ये उत्कर्ष कदम, तांजिन पटेल, प्रज्ञा पाटील, ओंकार पाटील, हैदर मुजावर हे पाच विद्यार्थी सी. ए. परीक्षा उत्तीर्ण झाले. या यशाबद्दल या पाच विद्यार्थ्यांचा सत्कार महाविद्यालयाचे प्राचार्य डॉ. एस. वाय. होनगेकर यांच्या हस्ते करण्यात आला.

याप्रसंगी महाविद्यालयाचे प्राचार्य डॉ. एस. वाय. होनगेकर म्हणाले, आजच्या स्पर्धेच्या युगात एकाचवेळी, एकाच महाविद्यालयाचे पाच विद्यार्थी सी. ए. परीक्षा उत्तीर्ण होणे ही दुर्मीळ बाब आहे. प्राध्यापकांचे योग्य मार्गदर्शन, प्रेरणा आणि विद्यार्थ्यांची जिद व चिकाटी, अभ्यास, उपयुक्त संदर्भ सामग्रीच्या जोरावर या विद्यार्थ्यांना हे यश मिळवले आहे.

सी. ए. परीक्षा उत्तीर्ण झाल्याबद्दल या पाच विद्यार्थ्यांचे श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, संस्थेच्या सेक्रेटरी प्राचार्या शुभांगी गावडे, विवेकानंद कॉलेजचे प्राचार्य डॉ. एस. वाय. होनगेकर यांनी अभिनंदन केले. या विद्यार्थ्यांना वाणिज्य विभागप्रमुख डॉ. एम. क्ही. चरणकर, एस. एस. काळे, यू. डी. दबडे यांचे मार्गदर्शन लाभले. १५.

पुढारी

कोल्हापूर, गुरुवार, १३ फेब्रुवारी २०२०

‘विवेकानंद’च्या विद्यार्थ्यांची अभ्यास भेट

कोल्हापूर (पुढारी वृत्तसेवा) : विवेकानंद महाविद्यालयातील समाजशास्त्र विभागाच्या विद्यार्थ्यांनी कृषी प्रदर्शनास अभ्यास भेट दिली. विद्यार्थ्यांनी भेटीत शेती व्यवसायातील नवनवीन तंत्रज्ञान, शेतीची औषधे, शेतीची मशागत यंत्रे, घरगुती वापरातील वस्तू, पशु, जनावरे, खाद्यपदार्थ या विविध घटकांची माहिती घेतली. यावेळी प्राचार्य डॉ. एस. वाय. होनगेकर, समाजशास्त्र विभागप्रमुख प्रा. एच. व्ही. चामे, प्रा. विकास मस्के, प्रा. स्नेहल घोरपडे उपस्थित होते.